

कुवल सां वराइ (८३)

मुंहिजे प्यारे प्राणनाथ सां गिरिराज थीउ सहाइ ।

काली नाग जे महा कोप खां मुंहिजे कन्त खे बचाइ ॥

सारे बृज जो सहारो मुंहिजो सांवरो आ साई

अमां बाबा जीअ जियारो सिघो कुशल सां मोटाइ ॥१॥

दातार तुंहिजे दर जो आहे आसरो असां

पंहिजे विरिद खे सुजाणी मुंहिजी वेनती वरणाइ ॥२॥

निर्दोष ऐं निर्मलु आ सभ जो सजणु मूं प्रीतमु

उन गोकुल जे सींगार खे हथ देई तूं रखिजाइ ॥३॥

मां बारिड़ी निमाणी हथ जोड़े लीलायां

मुंहिजे सुखनि जे सौभाग्य खे दुखियो दींहु न देखाइ ॥४॥

सदिड़ा सिक वारनि जा करतार कया कबूल

नाथे नागु निकतो नंदी अ मां नंद ला.दुलो कन्हाय ॥५॥

द्रिंसी कुशल सां बृजचन्द्र खे थिया गद् गद् सभेई

श्रीजू कंत जी जै जै चई ठरियमि मैगसि माय ॥६॥